

36 दिन में 37 करोड़ का यू.डी. टैक्स वसूलें राजस्व अधिकारी : मुनेश गुर्जर

बीते साढ़े 10 माह में स्पैरो कंपनी मात्र 18 करोड़ का टैक्स वसूल पाई, फिर भी पेनल्टी नहीं

-कार्यालय संवाददाता-

जयपुर। हैरिटेज नगर निगम में स्पैरो कंपनी बीते साढ़े 10 माह में मात्र 18 करोड़ रुपये का बकाया नगरीय विकास कर (यूडी टैक्स) वसूल पाई है। तय टारगेट से कम राजस्व वसूली पर कंपनी पर 10 प्रतिशत की पेनल्टी नगर निगम को लगानी है। लेकिन मेहरबानी ऐसी है कि गुरुवार को महापौर मुनेश गुर्जर ने भी राजस्व अधिकारियों को अजीब अल्टीमेटम दिया है। मुनेश गुर्जर ने कहा कि, राजस्व अधिकारी अगले 36 दिन में 37 करोड़ का बकाया नगरीय विकास कर वसूलकर दें, नहीं तो अप्रैल माह में नगर निगम से विदा कर दूंगा। देखा जाए तो स्पैरो कंपनी को इस वर्ष मार्च तक 55 करोड़ रुपये का टैक्स वसूलना था। साढ़े 10 माह बीतने के बावजूद भी स्पैरो कंपनी मात्र 18 करोड़ यानि कि 32.57 प्रतिशत ही लक्ष्य हासिल कर पाई। अब मार्च माह खत्म होने में मात्र 36 दिन बचे हैं तो कंपनी पर सख्ती बरतने के बजाय महापौर मुनेश गुर्जर ने यह टैक्स वसूली राजस्व अधिकारियों के माथे मढ़ दी। यहां तक कहा कि हर दिन 1 करोड़ रुपये वसूल लो, 36 दिन में टारगेट पूरा हो जायेगा।

सूची की मानें तो राजस्व वसूली की इस मीटिंग में राजस्व उपायुक्त सरोज डाका, राजस्व अधिकारी गजेन्द्र छाबड़ा, टीना शर्मा, सलीम, चैतन जैन व राजस्व निरीक्षक तो मौजूद थे,



हैरिटेज महापौर मुनेश गुर्जर ने गुरुवार को राजस्व अधिकारियों की बैठक ली।

लेकिन स्पैरो कंपनी के लोग नदारद रहे। जबकि यह कंपनी टैक्स वसूलकर नगर निगम को देने के बदले में 10 प्रतिशत का कमीशन लेती है। अब सवाल उठता है कि जब स्पैरो कंपनी वित्तीय वर्ष की शुरुआत से ही राजस्व वसूली में फेल थी तो महापौर मुनेश गुर्जर और कमिश्नर विश्राम मीणा ने उसके खिलाफ कार्रवाई क्यों नहीं की। अब मार्च खत्म होने को आया तो टैक्स वसूली का बकाया टारगेट राजस्व अधिकारियों के माथे मढ़ना कैसे उचित हो सकता है।

उधर महापौर मुनेश गुर्जर का कहना है कि शहर में 149 बड़े डिफॉल्टर्स हैं, जिन पर करीब

67 करोड़ रुपये का टैक्स बाकी है। ऐसे में बकाया राजस्व वसूली के लिए इन लोगों पर कार्रवाई के लिए कहा है। राजस्व अधिकारियों को साफ हदियात दी है कि सुबह 11 बजे से शाम 4 बजे तक फील्ड में रहे।

बकायेदारों से समझाइश कर टैक्स वसूलें, नहीं मानें तो संपत्तियां कुर्क करों। मुनेश गुर्जर ने कहा कि उन्होंने दो बड़ी संपत्तियां चिन्हित की हैं, जिनकी नीलामी से हैरिटेज निगम को 50 करोड़ राजस्व मिल सकता है। इस संपत्तियों की नीलामी की तैयारी करने के लिए अधिकारियों को कह दिया है।

■ शहर में 149 बड़े डिफॉल्टर्स पर 67 करोड़ रुपये टैक्स बकाया, पहले इन्हें को टारगेट बनाएंगे : महापौर

■ मेयर मुनेश ने राजस्व अफसरों को दो टुक कहा, मार्च तक तय टैक्स नहीं वसूला तो अप्रैल में नगर निगम से विदा कर दूंगा

21 लाख टैक्स न चुकाने पर पांच संपत्तियां कुर्क

जयपुर। महापौर की फटकार के बाद गुरुवार शाम को किशनपोल जोन ने पांच संपत्तियां कुर्क की। इन पांचों बकायेदारों पर 21 लाख रुपये का टैक्स बकाया था। राजस्व अधिकारी सलीम खान व स्पैरो टीम ने गुरुवार को बकायेदारों से टैक्स मांगा, लेकिन उन्होंने रकम जमा नहीं कराई। इस पर गणपति प्लाजा के पीछे स्थित बालाजी इंटरनेशनल सर्विस, स्टेशन रोड पर शेखावाटी कॉम्प्लेक्स पर वंदना दत्त, ट्रेलर मार्केटिंग, नीलकमल क्रेटस एंड पिन्स और मयूर टावर स्थित ललिता देवी की संपत्ति कुर्क की।

बिल्डर से मारपीट और धमकाने को लेकर पुलिस थाने का घेरावे

■ तथ्यांकित पत्रकार पर धमकी देकर 50 हजार रुपये वसूलने का आरोप

जयपुर (कासं)। जवाहर नगर थाना पुलिस ने व्यापारी को पिस्टल दिखाकर धमकाने और मारपीट करने का मामला दर्ज किया है। पुलिस ने यह शिकायत एक कथित पत्रकार दिवाकर शर्मा के खिलाफ दर्ज की है। सीनियर ऑफिसर के हस्तक्षेप के बाद जवाहर नगर थाना पुलिस ने मामला दर्ज कर लिया। इसके बाद पीड़ित गुरुवार को अपने एनजीओ के बच्चों को लेकर जवाहर नगर थाने का घेराव करने पहुंचा।

पीड़ित परिवर्द्ध बिंदल ने शिकायत दी है कि वह अपने भाई के साथ बिल्डिंग बनाने का काम करता है। सैठी कॉलोनी में ए-6 प्लॉट पर काम शुरू किया था। इस दौरान दिवाकर अपने कुछ साथियों के साथ आया। बोला- पैसा दो नहीं तो कार्रवाई हो जाएगी। इसके बाद दिवाकर बार-बार फोन करके बिल्डिंग बनाने की एवज में 5 लाख रुपए मांगने लगा। जिस पर भाई व मेरा बेटा कंपनी के ऑफिस

में मिलकर आए। उससे दो-चार दिन की मोहलत मांग कर आए। जिस पर 21 तारीख को दिवाकर शर्मा ने बार-बार फोन किए, पैसे मांगे। जब हम बच्चे नहीं गए तो मेरे ऑफिस 5711, सिंधी कॉलोनी, राजा पार्क में दो लोगों को भेजा। जो जबरन मुझे राम गली नं. 4 राजा पार्क के कोने वाले प्लॉट के ऊपर एक ऑफिस में लेकर चले गए। जहां पर यू.डी.टी.वी. भात लिखा हुआ है। शिकायत में बताया कि उन दोनों युवकों ने मुझे कहा- सीढ़ी के ऊपर चले जाओ। जब मैं वहां पहुंचा तो देखा कि एक आदमी ऑफिस में मौजूद था। मैंने कहा, मैं भी प्रेश क्लब के ऑफिस हूँ।

एक घर तो डाकन भी छोड़ देती है। इतना कहते ही दिवाकर शर्मा मुझे मारपीट करने लगा। मां-बहनों की गालियां देने लगा। आरोपी अजय पाल लोंबा का नाम लेकर डराने लगा। वहां मौजूद दूसरे आदमी से रिवांल्वर लेकर मेरी कनस्टी पर लगा दी। पैसे निकालने के लिए कहा। मेरी जेब में 500 के नोट की एक पूरी गड्डी थी वो मैंने उसे दे दी। पीड़ित गुरुवार को अपने एनजीओ के बच्चों को लेकर जवाहर नगर थाने का घेराव करने पहुंचा। इस दौरान बड़ी संख्या में बच्चे कार्रवाई की मांग को लेकर दिवाकर शर्मा के आवासन देने के बाद बच्चे मौके से रवाना हुए। वहीं, घटना की जानकारी मिलने पर भाजपा नेता अशोक परनामी सहित कई व्यापारी थाने पहुंचे। दिवाकर की गिरफ्तारी की मांग उठाई।

सार-समाचार

जीयर स्वामी का छोटीकाशी में स्वागत



जयपुर (कासं)। उत्तर भारत की यात्रा पर छोटीकाशी पहुंचे तमिलनाडु के नांगुनेरी स्थित अष्ट दिगगंजों में प्रथम वामनामाले तोतादि मठ के 31 वें जीयर स्वामीजी अभय वेदांत प्रवचनकार्याचरण जगद्गुरु मधुसूक्त स्वामी का गुरुवार को लक्ष्मीनारायणपुरी स्थित उत्तर तोतादि मठ श्री लक्ष्मीनारायण मंदिर के महंत त्रिविक्रमाचार्य महाराज के सानिध्य में स्वागत-अभिन्दन हुआ। बड़ी संख्या में शिष्यों, अनुयायियों और श्रद्धालुओं ने उनकी चरण पूजा की। श्रीफल से आरती उतारी। इस मौके पर स्वामी विष्णुप्रभाचार्य, स्वामी रंजनाथाचार्य, स्वामी राधेन्द्राचार्य, स्वामी दिव्यांशु वेदांती, स्वामी, नारायणदास, स्वामी शशिधाराचार्य भी उपस्थित रहे। उन्होंने श्रद्धालुओं को अपने हाथों से प्रसाद वितरण किया। वे युष्मिंह मंदिर, मुरली मनोहर मंदिर भी गए। इसके बाद डीडवाना के लिए प्रस्थान कर गए।

'औद्योगिक क्षेत्रों में सुविधाएं बढ़ाएं'

जयपुर (कासं)। जयपुर कलेक्ट्रेट सभागार में गुरुवार को जिला स्तरीय वाद-विवाद एवं शिकायत तंत्र और जिला निवेश प्रोत्साहन समिति की बैठक हुई। बैठक की अध्यक्षता करते हुए अतिरिक्त जिला कलेक्टर अशोक कुमार शर्मा ने कहा कि जिले में निवेश को आकर्षित करने के लिए नवीन औद्योगिक क्षेत्र में पर्याप्त सुविधाएं विकसित की जाएं। बैठक में औद्योगिक क्षेत्रों के विकास से संबंधित विभिन्न बिन्दुओं पर चर्चा की गई। साथ ही कालाडेर औद्योगिक क्षेत्र में नया सब स्टेशन हेतु भूमि उपलब्ध करवाने 22 गोदाम औद्योगिक क्षेत्र में अतिक्रमण हटाने, बगरू औद्योगिक क्षेत्र में पानी एवं बिजली जैसी बुनियादी सुविधाएं विकसित करने, दूर क्षेत्र में पेयजल की समस्या सहित कई बिन्दुओं पर संबंधित अधिकारियों को निर्देश दिये। बैठक में एक उद्योगपति की परिवेदन पर सुनवाई करते हुए श्री शर्मा ने जयपुर विद्युत वितरण निगम के अधिकारियों को 15 दिन में कनेक्शन की कार्यवाही पूर्ण करने के आदेश दिये। बैठक में उद्योग एवं जगज्ज्य विभाग, रीको, जयपुर विकास प्राधिकरण, सार्वजनिक निर्माण विभाग, जन स्वास्थ्य एवं अभियांत्रिकी विभाग, फैक्ट्री एंड बॉयलर सहित अन्य संबंधित विभागों के अधिकारी मौजूद रहे।

'प्रतिदिन हो रहे 10175 जल कनेक्शन'

जयपुर (कासं)। जल जीवन मिशन प्रतिदिन होने वाले जल कनेक्शनों (एफएचटीसी) की संख्या 20 फरवरी को बढ़कर 10 हजार 175 पर पहुंच गई। जन स्वास्थ्य अभियांत्रिकी विभाग के अतिरिक्त मुख्य सचिव डॉ. सुबोध अग्रवाल द्वारा आज ली गई विभाग की समीक्षा बैठक में ये आंकड़े सामने आए। बैठक में डॉ. अग्रवाल ने फील्ड अभियंतों को जेजेएम में और गति बढ़ाते हुए तय लक्ष्य हासिल करने के निर्देश दिए। बैठक में बताया गया कि जेजेएम में फरवरी माह में अभी तक एक लाख 45 हजार 593 कनेक्शन हुए हैं। इस वित्तीय वर्ष में अभी तक छह हजार 618 करोड़ रूपए खर्च हो चुके हैं। फरवरी में लक्ष्य के मुकाबले उपलब्ध देखें तो झालावाड़ जिले ने सर्वाधिक 68 प्रतिशत अल कनेक्शन किए हैं, भीलवाड़ा 64 प्रतिशत के साथ दूसरे, चित्तौड़गढ़ 62 प्रतिशत के साथ तीसरे स्थान पर है।

जयपुर-मुंबई के बीच रोडवेज बस शुरू

जयपुर (कासं)। मुंबई के लिए जयपुर से रोडवेज की सीधी बस शुरू हो गई है। परिवहन मंत्री बृजेन्द्र ओला ने गुरुवार से सिंधी कैप बस स्टैंड पर विभिन्न राज्यों व अंतरराज्यीय मार्गों पर 9 नई लज्जती बसों का संचालन शुरू किया है। उन्होंने दोपहर 2 बजे जयपुर से कल्याण (मुम्बई) बस को ही झण्डी दिखाकर रवाना किया। इससे पहले बस में सवार होकर मुंबई जाने वाले यात्रियों को मिठाई भी वितरित की। समारोह में गृह विभाग के प्रमुख शासन सचिव, रोडवेज व परिवहन विभाग के अध्यक्ष आनन्द कुमार, रोडवेज सीएमडी नथमल डिडेल, परिवहन आयुक्त के.एल. स्वामी, रोडवेज निगम के कार्यकारी निदेशक संजीव कुमार पाण्डेय, वित्तीय सलाहकार रामगोपाल पारीक मौजूद थे।

विधवा से अश्लील हरकत

जयपुर। नाहरगढ़ थाना क्षेत्र में एक आंटी चालक द्वारा विधवा महिला से अश्लील हरकत का मामला सामने आया है। पुलिस ने बताया इलाके निवासी 33 वर्षीया महिला ने रिपोर्ट दी है कि उसके पति की 4 साल पहले मौत हो गई थी। वह दो बेटियों के साथ रहती है और लोगों के घरों में झाड़ू पीछे का काम करती है। आरोप है काम पर लाने ले जाने के दौरान आंटी चालक मोहन योगी से जान पहचान हुई थी, जोकि दोस्ती का दबाव बनाता है। 15 फरवरी को वह शराब के नशे में घर आ गया और नीचे गिरा कर अश्लील हरकत की। पुलिस मामले की जांच में जुटी है। वहीं सुभाष चौक इलाके में एक महिला से देहशोषण का मामला सामने आया है। पुलिस ने बताया मुंबई हाल इलाके निवासी 40 वर्षीया महिला ने रिपोर्ट दी है। आरोप है इकतम ने एक दिन उसकी मन फोटो खींच ली। इसके बाद ब्लैमेलिंग कर देहशोषण करता आ रहा है और कई बार रूपए हड़प चुका है। अब नग्न फोटो वायरल करने की धमकी दे रहा है। पुलिस मामले की जांच में जुटी है।

देहशोषण करने वाला गिरफ्तार

जयपुर (कासं)। ब्रह्मपुरी थाना पुलिस ने नाबालिग से देहशोषण करने वाले आरोपी को गिरफ्तार किया है। एसीपी (आमेर) चंद्र सिंह रावत ने बताया गिरफ्तार आरोपित तोसीफ (20) फकीरों की ढाणी, ब्रह्मपुरी का रहने वाला है। आरोपित एक रेस्टोरेंट में डिलीवरी मेन का काम करता था, जिसकी एक साल पहले इलाके निवासी 15 वर्षीया किशोरी का सन पहचान हुई थी। इसके बाद आरोपित तोसीफ को ज़ांसा देकर दुष्कर्म किया और अश्लील वीडियो बना ली। इसके बाद देहशोषण किया। पुलिस ने मुकदमा दर्ज कर आरोपित को गिरफ्तार कर लिया।

'राज्य के गृह मंत्रालय में ताला लगाने की नौबत'

जयपुर (कासं)। केन्द्रीय जलशक्ति मंत्री गजेंद्र सिंह शेखावत ने गुरुवार को अशोक गहलोत सरकार पर राज्य की कानून-व्यवस्था से लेकर झूठे वादे करने तक हमला बोला।

भारतपुर में व्यापारी पर सरेआम फायरिंग की घटना पर गजेन्द्र सिंह शेखावत ने कहा कि रोजाना राजस्थान गोलीबारी से छलनी हो रहा है और मुख्यमंत्री खुद को सुरक्षित करने में लगे हैं। ऐसा मुखिया कभी जनता की सुरक्षा नहीं कर सकता। राज्य के गृह मंत्रालय में ताला लगाने की नौबत आ गई है।

उन्होंने कहा कि भारतपुर में व्यापारी पर सरेआम फायरिंग की घटना इनकी विफलता की संख्या में एक और वृद्धि है। मुख्यमंत्री के झूठे वादों पर शेखावत ने कहा कि राहुल गांधी को 10 के आगे की गिनती नहीं आती, वरना आज अपनी ही पार्टी के झूठे वादे गिनते रह जाते। वहीं अगर गहलोत जी को झूठ बोलने वाली मशीन पर बिठाया जाए तो उनके कुछ कहने से पहले ही लाल बत्ती जल उठेगी। सीएचओ भर्ती परीक्षा के पेपरलोक पर शेखावत ने तंज कसा कि इनसे एक परीक्षा ने तंज भल पा रही और चोषणाओं की कतार लगाए बैठे हैं।

संक्षिप्त

लोकेश भाकर प्रदेश महासचिव नियुक्त

जयपुर (कासं)। कॉमर्स कॉलेज, जयपुर के पूर्व अध्यक्ष लोकेश कुमार भाकर को इंडियन नेशनल स्टूडेंट्स ऑर्गेनाइजेशन की राजस्थान इकाई का महासचिव नियुक्त किया गया है। उनकी यह नियुक्ति आईएनएसओ के प्रदेश अध्यक्ष नीरज सिहाग ने की है। आपकों बता दें श्रीगंगानगर जिले के गांव मोरजंठ खारी निवासी लोकेश भाकर जाट महासभा, राजस्थान के महासचिव तथा भारतीय किसान युनियन (टिकैत) के वीकरी संभागाध्यक्ष महेंद्र प्रताप भाकर के पुत्र हैं।

आर.के.सोरल और देवेन्द्र श्रृंगी निदेशक

जयपुर (कासं)। राज्य सरकार ने गुरुवार को राजस्थान राज्य विद्युत उत्पादन निगम में एक वर्ष के लिए आर.के.सोरल को निदेशक (परिचालन) एवं देवेन्द्र श्रृंगी को निदेशक (परिचालन) के पद पर नियुक्त किया है। आर.के.सोरल पूर्व में भी एक वर्ष के लिए राविर्जन में निदेशक के पद पर सेवाएं प्रदान कर चुके हैं तथा देवेन्द्र श्रृंगी वर्तमान में राविर्जन में मुख्य अभियंता (प्यूल एवं कॉन्डिशन सेल) के पद पर कार्यरत है। दोनों निदेशकों को राजस्थान राज्य विद्युत मंडल और राजस्थान विद्युत उत्पादन निगम के विद्युत ग्रहों तथा कार्यालय में कार्य करने का सुदीर्घ अनुभव है।

सड़क-पुल के लिए 1745 करोड़ मंजूर

जयपुर। मुख्यमंत्री ने प्रदेश में ग्रामीण सड़कों व पुलों के निर्माण, क्रमोन्नयन व सुदृढीकरण के लिए 1745.73 करोड़ रुपये की स्वीकृति प्रदान की है। गहलोत के इस निर्णय से प्रदेश के गांवों में लगभग 2369 किलोमीटर लम्बाई की सड़कों तथा 3369 मीटर लम्बाई के पुलों के सुदृढीकरण एवं क्रमोन्नयन के कुल 301 कार्य करए जायेंगे। इनमें 266 सड़कों व 35 पुलों के कार्य शामिल हैं। सार्वजनिक निर्माण विभाग द्वारा करए जाने वाले इन कार्यों से ग्रामीण क्षेत्र सड़क मार्ग से जुड़ेंगे और आवागमन सुगम हो सकेगा।

दो आई.ए.एस. को पोस्टिंग

जयपुर। राज्य सरकार ने आदेश जारी कर एपीओ चल रहे दो आई.ए.एस. अधिकारियों को पोस्टिंग दी है। आदेशनुसार शुभम चौधरी को उद्यानिकी आयुक्त, जयपुर तथा अवधेश मीणा को आयुक्त एवं शासन सचिव, नि:शक्तजन लगाया है।

महिला के गले से चेन तोड़ी

जयपुर। मालवीय नगर में बाइक सवार बदमाश महिला की सोने की चेन तोड़ ले गए। पुलिस ने बताया 3/26, शिवानंद मार्ग निवासी विजया ने रिपोर्ट दी है कि वह घर के बाहर खड़ी थी तभी बाइक सवार बदमाश गले से चेन तोड़ ले गए।

जयपुर में 5 मार्च को होगा जाट महाकुंभ

जयपुर (कासं)। गुलाबी नगरी के विद्याधर स्टेडियम में 5 मार्च को होने वाले जाट महाकुंभ की सफलता के लिए जाट महाकुंभ के संरक्षक राजाराम मील के नेतृत्व में पदाधिकारी ग्रामीण अंचल में जाकर तैयारियों में जुटे हुए हैं। जहां एक ओर सोशल मीडिया के माध्यम से महाकुंभ में आने का न्यौता दिया जा रहा है, वहीं दूसरी ओर ग्रामीण अंचल में जाट महासभा के पदाधिकारी घर-घर जाकर महाकुंभ को सफल बनाने का आग्रह कर रहे हैं।

महाकुंभ के मीडिया प्रभारी शीशाराम कटेवा ने बताया कि गुरुवार को महाकुंभ के संरक्षक मील के दौर की शुरुआत कालवाड़ बापायस स्थित पुलिस चौकी से हुई, जहां टीम वंदेमातरम के संरक्षक दीनदयाल जाखड़ के सान्निध्य में सैकड़ों दुपहिया, चौपहिया



जाट समाज के पदाधिकारियों ने गुरुवार को ग्रामीण अंचल में ट्रेक्टर रैली निकालकर लोगों को 'जाट महाकुंभ' में आने का न्यौता दिया।

वाहनों व ट्रेक्टरों के काफिले को महाकुंभ के संरक्षक मील ने हरी झंडी दिखाकर रैली का शुभारंभ किया। रैली विभिन्न

ग्राम पंचायत हाथों में पूर्व प्रधान रामप्रकाश पीपलोदा, समाजसेवी अर्जुन सारण, राजु पट्टाला, हनुमान मारवेलिया, गोपाल पीपलोदा ने प्रदेशाध्यक्ष मील व महाकुंभ के पदाधिकारी पूर्व विधायक रणवीर पहलवान व महाकुंभ कोर कमिटी के सदस्य कुलदीप ढैवा व अन्य पदाधिकारियों का माल्यार्पण कर स्वागत किया गया। मीडिया प्रभारी कटेवा ने बताया कि कालवाड़ स्थित रोलानिया मोटर्स पर टीम वंदे मातरम् के संरक्षक दीनदयाल जाखड़ और मोहन रोलानिया व हेमंत बुरी के तत्वाधान में महाकुंभ टीम का स्वागत किया गया। सभा में जाट महाकुंभ के संरक्षक मील ने संबोधित करते हुए कहा कि वर्तमान में जाट समाज में सुधार की काफी आवश्यकता है, जिसको लेकर 5 मार्च को महाकुंभ का आयोजन करे है।

'खाटू नरेश' के जयकारों के साथ जयपुर से रवाना हुए 300 श्रद्धालु



जयपुर (कासं)। खाटूश्यामजी में लखी मेला शुरू होने के साथ छोटीकाशी से पदयात्राओं का सिलसिला चल पड़ा है। गुरुवार को चांदपोल बाजार स्थित श्याम एकादशी समिति की 25 वीं पदयात्रा जय लाल मुंशी का रास्ता भीत के बालाजी के मंदिर से श्याम

प्रभु के जयकारों के साथ रवाना हुई। बाबा श्याम की महाआरती के बाद मोर पंख और श्रीफल बंधे रंग-बिरंगे निशानों का विधि विधान से पूजन कर ली। दूसरे में मोरपंखी लेकर चल रहे थे। फाल्गुनी भजनों पर झूमते जा रहे पदयात्रियों का जगह-जगह पुष्प वर्षा कर स्वागत किया गया।

गाते और जयकारों लगाते निशान यात्रा में शामिल हुए। श्रद्धालु बाबा श्याम के 21 निशान लेकर रवाना हुए कुछ पदयात्री एक हाथ में बाबा का निशान तो दूसरे में मोरपंखी लेकर चल रहे थे। फाल्गुनी भजनों पर झूमते जा रहे पदयात्रियों का जगह-जगह पुष्प वर्षा कर स्वागत किया गया।

डॉक्टरों ने नया लिंग बनाकर कैंसर के मरीज को प्रत्यारोपित किया

जयपुर (कासं)। राजधानी जयपुर में भगवान महावीर कैंसर हॉस्पिटल एंड रिसर्च सेंटर के डॉक्टरों ने एक जटिल सर्जरी के दौरान कैंसर ग्रस्त लिंग को हटाकर रोगी के हाथ की त्वचा, रक्त वाहिनियों एवं नसों के जरिए नया लिंग बनाकर क्रियाशील लिंग पुनः निर्माण किया है। राज्य में पहली बार हाथ पर लिंग बनाकर यथास्थान प्रत्यारोपण करने की उपलब्ध हासिल की गई है। करीब 8 घंटे चली इस सर्जरी में पांच चिकित्सकों सहित 11 लोगों की टीम ने यह सफलता पाई। अस्पताल के कैंसर सर्जन डॉ. प्रशांत शर्मा ने बताया कि बूंदी निवासी 72 वर्षीय व्यक्ति ने उपचार के दौरान लिंग हटाने की बात जानकर पहले उपचार के लिए मना कर दिया था, लेकिन जब इसके प्रत्यारोपण की बात समझने पर वह उपचार के लिए राजी हो गया। इस सर्जरी में पहले डॉ. प्रशांत शर्मा की टीम ने कैंसर ग्रस्त लिंग को हटाया। इसके पश्चात प्लास्टिक एंड रिंक्सट्रक्टिव सर्जन डॉ. उमेश बंसल और डॉ. सौरभ रावत की टीम ने इसके पुनःनिर्माण की प्रक्रिया की। डॉ. बंसल ने बताया कि कैंसर ग्रस्त लिंग को हटाकर सम्पूर्ण लिंग पुनःनिर्माण एक ही ऑपरेशन में करना एक जटिल प्रक्रिया है लेकिन यह दोनों प्रक्रिया साथ होने से रोगी की मानसिक स्थिति पर कोई नकारात्मक प्रभाव नहीं पड़ता। सर्जरी के दौरान पहले रोगी के बाए हाथ की त्वचा, रक्त वाहिनियों एवं नसों को लेकर इसका निर्माण किया गया।

- रोगी के हाथ की त्वचा, रक्त वाहिनियों एवं नसों के जरिए बनाया नया लिंग
- भगवान महावीर कैंसर हॉस्पिटल एंड रिसर्च सेंटर के डॉक्टरों ने की सर्जरी

उसके बाद माइक्रोस्कोपिक तकनीक से इसे यथा स्थान पर प्रत्यारोपित कर दिया गया और उसमें रक्त प्रवाह शुरू किया गया। इस सर्जरी में माइक्रो सर्जिकल तकनीक का इस्तेमाल किया। उन्होंने बताया कि इसके पुनःनिर्माण का उद्देश्य सही आकार, लंबाई और मूत्रमार्ग बनाने के साथ ही इसमें संवेदन देना होता है। साथ ही जिस हाथ पर इसका निर्माण किया गया, उस हाथ की कार्य क्षमता और आकार में कोई परिवर्तन नहीं आया। ऐसे में रोगी इसके प्रत्यारोपण के बाद पूर्ण रूप से सामान्य जीवन जी सके। डॉ. शर्मा ने बताया कि कैंसर रोगियों में से करीब चार प्रतिशत रोगी पुरुष जनगण अंग के कैंसर के होते हैं। इन रोगियों में करीब 50 प्रतिशत रोगियों में उपचार स्वरूप लिंग को हटाना पड़ता है। डॉ. रावत ने बताया कि राज्य की प्रथम लिंग पुनःनिर्माण सर्जरी 2017 भगवान महावीर कैंसर हॉस्पिटल एंड रिसर्च सेंटर में ही की गई थी। चिकित्सालय में अब तक 10 लिंग पुनःनिर्माण हो चुके हैं।

इंडियन व गोथी गारमेंट्स को शोकेस करेंगी मॉडल्स

जयपुर (कासं)। ज्यादातर फिल्मों में देखे गए गोथी गारमेंट्स को मॉडल्स रैंप पर प्रस्तुत करती दिखाई देगी। कुछ ऐसा ही नजारा होगा राजस्थान के फैशन महोत्सव जयपुर कॉट्योर शो का। अपने ग्यारवें अध्याय के साथ लौट रहे जेसीएस 2023 के तीन दिवसीय जलसे की झलक प्रस्तुत करते हुए सेकेंड लुक लॉन्च का आयोजन हुआ। शहर के टॉक रोड स्थित कॉड ब्लैक में शो के दूसरे लुक लॉन्च के दौरान मॉडल्स ने डिजाइनर द्वारा तैयार किए गए गारमेंट्स की पहली झलक शोकेस की।

इस दौरान शहर के डिजाइनर्स में हाउस ऑफ़ स्कूल बाबा से गौरांग डंगवाल और मनोज मीणा, अरेली बाय रेखा भीमसरिया और सेजल अंकित बाय अंकित बागड़ा ने अपने विभिन्न झलक पर तैयार किए गए परिधानों की झलक दिखाई। इस दौरान शो के फाउंडर गौरव गौड़, फाउंडर मेम्बर दीपक नाहर उपस्थित रहे। अपने कलेक्शन की झलक शोकेस करते हुए डिजाइनर्स में

- जयपुर कॉट्योर शो 12 से 14 मार्च तक होटल द पैलेस में

गौरांग डंगवाल ने बताया कि हमारे कलेक्शन की थीम स्ट्रीट स्टाइल से प्रेरित है जिसमें डार्क कलर्स से तैयार किए गए गोथी गारमेंट्स मंच पर प्रस्तुत होंगे। इनमें फंकी इंडोवैस्टमेंट, जैकेट्स और कूल गारमेंट्स को 8 मेन मॉडल्स और 7 फीमेल मॉडल्स शोकेस करेंगे। वहीं डिजाइनर रेखा भीमसरिया ने बताया कि नायका थीम पर तैयार किए गए मेरे कलेक्शन में इंडियन विपर, इंडोवैस्टमेंट और सूट विद स्कर्ट्स को शोकेस किया जाएगा। विल्क, शिफॉन, जॉर्जेट पर एथनिक और इंडियन हैंडवर्क खास आकर्षण होगा। साथ ही डिजाइनर अंकित बागड़ा ने बताया कि ज्यादातर विदेशों में देखे गए कांसेप्ट ब्राइड्समेड को थीम बनाते हुए मैंने पार्टी गार्डन और रोमन्स डिजाइन किए हैं।